

(CD-74) 3 – સહજાત્મ-સ્વરૂપી, સ્વયં બુદ્ધ

સહજાત્મ-સ્વરૂપી, સ્વયં બુદ્ધ મૂર્તી-મૂર્ત,
નીર્વીશેષ, રત્ન-વીશેષ, સિદ્ધ-મંદીર છું.
પ્રેમ-ઋજુ-લાવણ્ય, અવતારોની કોમળતા
શુદ્ધ-વીશ્રસા-સભર, અંગોપાંગ ભવ્ય છું.
અસામાન્ય-સમન્વય, શીવ-પાર્વતી 'અભેદ'.
ભાવાત્મિય દેવી-દેવ, ભગવતી-ભગવાન છું
સ્ત્રી-પુરુષના ખોખાંથી ભીન્ન શુદ્ધ આત્મા.
અવસ્થાનો હૃતાત્મા યજ્ઞની આહુતી છું.
લીંગ-ભેદથી અભેદ પ્રભુત્વ વિભુત્વ.
ભાવ-કારુણ-વિભોર, પ્રેમનો પ્રકાશ છું.
બંધુ-ભગીનીત્વ-પૂર્ણ, સંગમે-પ્રયાગ-તીર્થ.
જ્ઞાત-પિતા-માતૃત્વ, સંપન્ન-દીવ્ય છું.
કોઈ પણ અવસ્થામાં, શીવ-સમર્થ વીતરાગ
જગતના મશાણમાં, મહાદેવ-પ્રસન્ન છું.
ભંગજાળ, માયાજાળ, છીન્ન-ભીન્ન જ્ઞાનથીજ
સંશય ભંગ-કાર, શુદ્ધ-સ્વરૂપ દાની છું.
અજ્ઞાત-ઓળખાણ, અપૂર્વ વીધી-થકી
'તારો આત્માજ છું હું' સંજ્ઞાની સુગંધ છું.
મનખો માત્ર પરીક્ષા, મોક્ષ-લક્ષ પરમ અર્થ,
નીઃષ્પન્ને સર્વોત્તરી સંજ્ઞા-પ્રર્યાપ્ત છું.
ચરમ-દશા ઊપકારાય નીર્વીકલ્પ સમાધિ જ
'જય સચ્ચિદાનંદ' મૂર્તીમાન મોક્ષ છું.
જગત-સૂર પીપુડીથી, બેસુરું અમારું ગીત.
સમજી-સૂણ અગમ-સ્વર નાભીનો અવાજ છું